

महाराष्ट्र सुजल व निर्मल अभियानांतर्गत
प्रशासकीय मंजूरी देण्यात आलेल्या नागरी
पाणी पुरवठा व मलनिःस्सारण योजनांना
अनुदान वितरीत करण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: सुनिअ २०१४/प्र.क्र.६१/पापु-२२
जी. टी. रुग्णालय संकुल
नवीन मंत्रालय, मुंबई ४०० ००१
तारीख: ४ मार्च, २०१४

वाचा :-

- १) शासन निर्णय क्रमांक: पाणी पुरवठा व स्वच्छता विभाग क्र.सुनिअ २००८/प्र.क्र.१/पापु-२२, दि.२२ ऑक्टोबर, २००८
- २) शासन निर्णय क्रमांक: पाणी पुरवठा व स्वच्छता विभाग क्र.सुनिअ २००८/प्र.क्र.१९८/पापु-२२, दि २३ डिसेंबर, २००८
- ३) शासन निर्णय क्रमांक: पाणी पुरवठा व स्वच्छता विभाग क्र.सुनिअ २०११/प्र.क्र.५५६/पापु-२२, दि.१५ ऑक्टोबर, २०११

प्रस्तावना :-

दिनांक २२ ऑक्टोबर, २००८ च्या शासन निर्णयान्वये नागरी पाणीपुरवठा, मलनिःस्सारण, शौचालय बांधकाम व घनकचरा व्यवस्थापनासंदर्भात पर्याप्त, गुणवत्तापूर्ण सेवा, किफायतशीर सेवाशुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दिष्ट निर्धारित करून महाराष्ट्र सुजल व निर्मल अभियान राबविण्यात येत आहे. राज्यातील सर्व नागरिकांना पाणी पुरवठा व मलनिःस्सारणाच्या सर्वव्यापक सुविधा निश्चितपणे उपलब्ध करून देणे असा महाराष्ट्र सुजल व निर्मल अभियानाचा मुख्य उद्देश आहे

२. महाराष्ट्र सुजल व निर्मल अभियानाच्या अंमलबजावणीसाठी विहित करण्यात आलेल्या मार्गदर्शक तत्वांनुसार प्रशासकीय मंजूरी देण्यात आलेल्या स्थानिक स्वराज्य संस्थांच्या पाणी पुरवठा योजनेसाठी नागरी स्थानिक संस्थांनी भरलेल्या स्वहिश्याच्या प्रमाणात अनुज्ञेय अनुदान वितरीत करण्यात येते. नगर परिषद राहुरी, जि.अहमदनगर या नागरी संस्थेने स्वहिश्याची पूर्ण रक्कम भरणा केली असल्याने त्यांना राज्य शासनाकडून अनुज्ञेय असलेल्या अनुदानापैकी योजनेच्या १०% इतकी रक्कम म्हणजेच रु.११.५२ लक्ष इतकी रक्कम राखीव ठेऊन उर्वरित अनुदान रु.४०.३२ लक्ष इतके अनुदान वितरीत करण्याची बाब शासनाच्या विचाराधीन होती.

शासन निर्णय :-

महाराष्ट्र सुजल व निर्मल अभियानांतर्गत प्रशासकीय मंजूरी देण्यात आलेल्या नगर परिषद राहुरी, जि.अहमदनगर येथील पाणी पुरवठा व मलनिःस्सारण योजनांना संदर्भित अनुक्रमांक ३ च्या शासन निर्णयान्वये सुधारित प्रशासकीय मंजूरी देण्यात आलेली असून संबंधित नागरी स्थानिक संस्थेने त्यांचा संपूर्ण हिस्सा भरणा केला असल्याने तसेच योजनेच्या १०% म्हणजेच रु.११.५२ लक्ष इतकी रक्कम राखीव ठेवून आणि यापूर्वी वितरीत केलेले अनुदान रु.५१.८४ लक्ष वजा जाता राहुरी नगर परिषदेस उर्वरित रु.४०.३२ इतके अनुदान पुढील विवरणानुसार वितरीत करण्यास मान्यता देण्यात येत आहे :-

(रुपये लाखात)

अ. क्र.	शहराचे नांव	योजनेची एकूण किंमत	राज्य शासनाकडून अनुज्ञेय अनुदान (१०%)	नागरी संस्थेने निकषानुसार भरावयाची रक्कम (१०%)	नागरी संस्थेने भरलेली रक्कम	या अगोदर शासनाकडून वितरीत करण्यात आलेले अनुदान	राज्य शासनाकडून वितरीत करावयाचे अनुदान
१	२	३	४	५	६	७	८
१	राहुरी (क वर्ग नगरपालिका)	११५.२०	१०३.६८	११.५२	११.५३	५१.८४	४०.३२
						एकूण	४०.३२

३. सदर योजनेअंतर्गत नागरी स्थानिक स्वराज्य संस्थांना अनुज्ञेय होणा-या सदर अनुदानावरील खर्च मागणी क्रमांक वाय-२, २२१५ पाणी पुरवठा व स्वच्छता, ०१ पाणी पुरवठा १९२ स्थानिक संस्था, नगरपालिका इत्यादींना सहाय्य (राज्य योजना)(०२)(०२) नगरपालिकांच्या (स्थानिक संस्था) पाणीपुरवठा व जलनिःस्सारण योजनांसाठी सहाय्यक अनुदान (२२१५ १६४७) ३१ सहाय्यक अनुदान (वेतनतर), या लेखाशिर्षाखाली करण्यात आलेल्या तरतुदीतून भागविण्यात यावा. सदस्य सचिव, महाराष्ट्र जीवन प्राधिकरण यांनी सदर लेखाशिर्षाखाली शासनाकडून उपलब्ध करून दिलेल्या अनुदानातून उक्त विवरणपत्रातील नमूद स्तंभ क्रमांक ८ मध्ये दर्शविल्याप्रमाणे संबंधित नागरी स्थानिक स्वराज्य संस्थांना अनुदान वितरीत करावे, तसेच अनुदानाच्या या वितरणाचे स्वतंत्र लेखे ठेवावेत.

४. संबंधित नागरी स्थानिक स्वराज्य संस्थांनी योजनेसाठी स्वतंत्र लेखे ठेवावेत आणि योजनेचा प्रगती अहवाल व उपयोगिता प्रमाणपत्रे नियमितपणे वेळोवेळी शासनास सादर करावी.

५. महाराष्ट्र सुजल व निर्मल अभियानांतर्गत शासकीय अनुदान प्राप्त करून घेण्यासाठी संबंधित नागरी संस्थांनी शासन निर्णय, पाणी पुरवठा व स्वच्छता विभाग क्र.सुनिअ २००८/प्र.क्र.१/पापु-२२, दि.२२ ऑक्टोबर, २००८ मधील तरतुदीचा अवलंब करणे आवश्यक राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३०११११००४६५२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वंदना सनगर)

कक्ष अधिकारी, महाराष्ट्र शासन

प्रत,

१. मा.मंत्री, पाणी पुरवठा व स्वच्छता यांचे खाजगी सचिव,
२. मा.राज्यमंत्री, पाणी पुरवठा व स्वच्छता यांचे खाजगी सचिव,
३. प्रधान सचिव, पाणी पुरवठा व स्वच्छता यांचे स्वीय सहायक, मंत्रालय, मुंबई
४. सदस्य सचिव, महाराष्ट्र जीवन प्राधिकरण, मुंबई
५. महालेखाकार-१, मुंबई/नागपूर
६. संचालक, नगरपालिका प्रशासन संचालनालय, मुंबई
७. विभागीय आयुक्त, नाशिक महसूली विभाग,
८. जिल्हाधिकारी, अहमदनगर
९. मुख्य अभियंता, महाराष्ट्र जीवन प्राधिकरण, नागरी व ग्रामीण पाणी पुरवठा, ठाणे
१०. संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई
११. अध्यक्ष/मुख्याधिकारी, राहुरी नगर परिषद,
१२. जिल्हा कोषागार अधिकारी, अहमदनगर
१३. जिल्हा प्रकल्प अधिकारी, (नगरपालिका), जिल्हाधिकारी कार्यालय, अहमदनगर
१४. वित्त विभाग/नियोजन विभाग, मंत्रालय, मुंबई
१५. कक्ष अधिकारी, पापु-०४, पापु-२०, पापु-२४ पाणी पुरवठा व स्वच्छता विभाग, मंत्रालय, मुंबई.
१६. निवडनस्ती, पापु-२२